


# Салават күңре







**Зилә Вәлиева,**  
Татарстан Республикасы  
матбугат,  
телерадиотапшырулар  
эшләре һәм массакүләм  
коммуникация чаралары  
министры.

«Салават күпере»нең ун еллыгы, беренче чиратта, балалар бәйрәме. Журнал туксанынчы елның март аеннан бирле сабылларга ай саен бәйрәм ясап килә инде. Әлеге бәйрәм күктәге Салават күпере кебек гел матур төсләрдән генә тора. Күктә Салават күпере балкый, җирдә исә «Салават күпере» журналы үз укучыларын сөендерә!


Барчагызның да бәйрәме котлы булсын! Журналистларга иҗат уңышлары телім!



**Зиннур Хөснияяр,**  
баш мөхәррир.








«Салават күпере» битләрендә дөньяга килгән һәм бик тә бик зур биштәр асқан Шүрәле агайга да ун яшь тулган икән инде! Биштәре һаман буш түгел: мәзәк-әйтемләр, тапкыр мәкальләр һәм дә кызыклы әкият-хикәяләр белән дыңгычлап тулган ул. Биштәрдән күптән түгел генә «Сыбызгы» да килеп чыкты әле. «Салават күпере» журналы янына ул биштәр эченә «Сыбызгы» кушымтасы да сыйган икән!

Сөенегез, балалар, куаныгыз! Хәзер сиңа да ун яшь булса, тагын ун елдан егерме яшь булачак! «Салават күпере» белән бергә бергә үсәргә язсын сиңа!



«Салават күпере»нә **10** яшь!










# Журналыбыз куанычлары



Дилә  
(3 яшь),  
Искəндər  
(5 яшь):



Алиса  
(9 яшь,  
үз шигыре):

Диңгез кирəк түгел безгə,  
Кирəк түгел елга.  
Чилəк белəн бидонда да  
Мөмкин коенырга.

Кояш нигə елмая?  
Шуны белəсем килə.  
Жавап биргəн кешегə  
«Рəхмəт!» диясем килə.



Булат  
(10 яшь):



Милəuşə  
(8 яшь):



Динə  
(5 яшь):


Печən ташый-ташый-ташый  
Арып беттем бит, малай...  
Бозау наман жиңнən тарта:  
– Абый, печən бир, давай!

Мавыгыплар укыйсың гел –  
Кызыктыр... Сизəм инде...  
Милəuşə апам, зинһар ла,  
Миңа да сөйлə инде!

Моторы янды: «Тыр-тыр-тыр...  
Тыр-рыйн, тыр-рыйн!»... Тырышам.  
Тырышмыйча булмый. Мин бит  
Йөк ташырга булышам.







**Буллат**  
(2 яшь):



**Салават**  
(8 ай):



**Илсеяр**  
(3 яшь):

«Һәрчак чиста булу кирәк!» –  
Диеп ашап утырам.  
Түш яккычымны да әллә  
Салыйм микән дип торам.

Аста – чүлмәк, ә башымда  
Шул чүлмәкнең капкачы.  
Кайсыгыз торгыза инде,  
Үзем торып чапканчы?!


Аптыраган... Нишләргә?  
Әни чәчне чылата...  
Шампунь белән юйк әле,  
Сабын күзне елата!



**Равия**  
(5 яшь):



**Аделина**  
(1 яшь 2  
ай):



**Эльвира**  
(7 яшь)

**Даша**  
(6 яшь):

Ике курчак арасында  
Курчак кебек үзем дә.  
Кайсыбыз тизрәк үсәсен,  
Иә, кайсыгыз тиз белә?

Кыяфәт шәп,  
Тавыш бар.  
Безгә сәхнә генә тар.

Бассейн дигән диңгез бу,  
Шунда йөзәбез әле.  
«Көчле жил-давыл» чымакчы.  
Әлегә түзәбез әле.






Бүгөнгө сәхифәдәгә  
рәсемнәрне төрлө  
төбөктә яшәүче  
укучыларыбыз  
«Салават күпере»нең  
зур бәйрәме белән  
котлап җибәргәннәр.



Ләйсән Әхмәтҗанова, 9 яшь.  
Казан.



Айгөл Низамова, 13 яшь.  
Биектау.




Дания Гыйләҗева, 8 яшь.  
Казан.



Алсу Нургалиева, 12 яшь.  
Казан.





Гөлия Вәлиуллина, 10 яшь.  
Яшел Үзән.



Катя Вшивцева, 7 яшь.  
Казан.

Бу урманны кем яккан?  
Ник ялкын уйный жылда?  
Жәнлекләрни кызганам,  
Минем елыйсым килә.



Алсу Рәкыйпова.  
Казан.

Кояш чыга, таң ата,  
Ай да йокларга ята.  
Ай апа – әниләре,  
Йолдызлар – бәбиләре,  
Күк аларның өйләре.



Альбина Хәйруллина, 9 яшь.  
Казан.





Джанни Родари



# ӘКИЯТ СӨЙЛҮ

## БЕЛМӨҮЧЕ БАБАЙ



– Яшәгән, ди, Сары Калфак исемле бер бәләкәй кыз...

– Сары түгел, ә Кызыл!

– Ә... әйе шул! Кызыл Калфак... Әнисе чакырып алган да моны, әйткән: «Кызым, Яшел Калфак...»

– Юк инде! Кызыл, дидем бит...

– Әйе, әйе, Кызыл. Дамирә түткәең янына барысың, аңа бәрәңге кабыклары илтерсең...

– Юк! Алай түгел. Әнисе әйткән кызга: «Әбиең янына барып кайтырсың, аңа бодай каbartмасы илтерсең!» – дигән...

– Ярый, шулай булсын. Кыз урманга киткән һәм анда жирафны очраткан.

– Тагын бутадың инде! Ул жирафны түгел, бүрене очраткан!

– Шуннан бүре сораган кыздан: «Алты сигезең ничә була?» – дигән...

– Юк шул, алай түгел шул менә! Кая барасың? – дип сораган бүре.

– Син хаклы. Шуннан соң Кара Калфак болай дип җавап кайтарган...

– Ул Кызыл булган, Кызыл, Кызыл Калфак!

– Ярар, ярар. Кызыл икән – Кызыл. Мин базарга помидор алырга барам... – дигән кыз.

– Бөтенләй алай түгел! Мин әбием янына бара идем... Адаштым... – дигән ул.

– Дөрөс. Ә ат аңа әйтә икән...

– Нинди ат? Бүре дидем бит инде.

– Әлбәттә, бүре! Менә шул әйтә икән: «Утыр 13 нче трамвайга, Ирек мәйданына кадәр бар, уңга борылырсың, борылгач, аска таба төшөп китә торган баскыч күрерсең, шуның янында гына бер тәңкә акча табарсың. Баскычка игътибар итеп торма, акчаны иелеп ал да тундырма саткан жиргә йөгөр!»

– Беләсеңме, бабакай, син бөтенләй әкият сөйли белмисең! Ә менә тундырманы син миңа барыбер алып бирәчәксең!

– Ярый. Мә, алайса, сиңа акча.

Бабай акча сузды да янә гәзит укырга тотынды.

Урысчадан **Ләбиб Лерон** тәржемә кылды.

Рәссам Илдар НӘФИЕВ





# Үткәшнн бер сәхирә



## Мәзәк

Бер нәни кыз әнисенә әйтә икән:  
– Әни! Сәт чиләгенә тычкан төшкән!  
– Төшсә ни хәл итәсең инде, кызым? Алып ташлагансыңдыр бит? – дигән әнисе.  
– Юк, тотарга курыктым. Тычканны тотарга дип песине дә чиләккә ташладым! – дигән нәни кыз.


Рәссам Фәрит ЯКУПОВ

## Әкият башы

И-и, карагыз, мич астыннан ни аулап  
Килеп чыкты әнә мәче мияулап?..  
Бу тик әкиятнең баласы,  
Коймак изә әбисе,  
Таба майлый анасы.  
Табагачтыр, коймактыр,  
Сөйләгәнне тыңлап тор.  
Иләктер дә чиләктер,  
Колагыннан эләктер.







Рәссам Рушан ШӘМСЕТДИН



Үткәниңи бер сәхифә

## Ага базар



«Вакыт машинасы» Булат белән Сәмбелне мең дә бер йөз еллар элгәре заманнарга алып китте. Алар Бөек Болгар шәһәренең калын диварларына карап тордылар да кире елга ярына борылдылар. Анда биң күп кеше жыелган иде. Якынарак килгәч, аның зур базар икәннен белделәр. Ул Ага базар дип атала икән. Халык бөтен болынны биләп алган. Тавыш, ыгы-зыгы. Берәүләр сата, берәүләр ала. Күптән түгел генә Булат әтисенә ияреп Казан базарына барган иде. «Мең ел үтсә дә, дөнья үзгәрми икән», — дип уйлады ул.

Булат бер мизгелгә күзләрен учы белән каплады. Алтын кылычларның кояшта жемелдәве күзен камаштырган иде. Кара мыеклы сатучы абый елмаеп Булатны якын килергә чакыра. Янәшәсенә сызгырып оча торган уклар өелгән, озын сөңгеләр сөяп куелган, бизәкләп эшләнгән калканнар тезелгән.

Ә Сәмбел Булатның жиңеннән тотып читкә тарта. Анда елкылдап тор-

ган болгар күненнән тегелгән читекләр саталар. Янәшәсендә үк сусар, кеш тиреләре жемелди, йорт биеклегә итеп паласлар өелгән.

Кинәт халык арасында ыгы-зыгы купты. Ярга жылкәннәрен килергән зур көймә килеп туктады. «Багдадтан килгәннәр!» — дигән тавышлар ишетелде. Көймәгә басма сузылды. Чалмалы гарәпләр ярга чыга башлады. Кайсыдыр мәчеттән: «Аллаһы әкбәр!» — дигән азан тавышы яңгырады.

*Болгар-Биләр диясез,  
Болгарданмы киләсез?  
Болгар елкыларын һәйдәп,  
Һинд илләрен гизәсез.*

*Жүкә ләнгәс — кәрәз балта,  
Жам-аяклар — ачы балта,  
Энжә-мәржән, гәүһәр-якут  
Агыла шәһри Болгарга.*

Сәхифә **Р.Зәйдулла** хикәяләвендә бирелә.



# Канатлы малаик

## Лиана Әмирханова

### Жил малае

Жил малае ни ди ул,  
Нигә шулай улый ул?  
Өй артында ни даулый да,  
Ник үкереп елый ул?

Белдем, белдем, ул малайның  
Уйныйсы килгән икән.  
Төне буге карлар өеп  
Тау ясап куйган икән.

### Кар суы

Челтер-челтер, елтыр-елтыр  
Кар сулары юл яра.  
– Әйдә, – ди миңа кар суы, –  
Китәм, уйнамый калма.

Шырпы кабыннан тиз генә,  
Мин көймә ясап алдым.  
Жилкәннәр куеп көймәне  
Ерганак суга салдым.

Көймәне челтер кар суы  
Үз артыннан ияртте.  
Үзе белән уйнаганга  
Миңа рәхмәтен әйтте.



«Пескәй-90» конкурсы җинүчесе Лиана Әмирханова.



«Салават күпере»нә ничә яшь? Әлбәттә, сорау биреп торасыбыз да юк – 10яшь! Моннан ун ел элек, беренче әкиятә һәм шигырьләре безнең журналыбызның «Былбыл» сәхифәсендә дөнья күргәндә Лиана да шул яшьтә иде.

Лиана Әмирханова – Казан кызы. Бүген инде ул – Татарстан Язучылар берлегенең иң яшь әгъзаларынан берсе. Кайчандыр журналыбыз битләрендә канат ныгыткан Лианага затлы очышлар гына насыйп булуын телибез.



## Минем дә жырым бар...

Һәр кемнең бар  
Үз жыры.  
Жырлый кое  
Чыгыры.

Көянтә дә,  
Чиләк тә.  
Кошлар жырлай  
Тирәктә.

Үз жыры бар  
Жилнең дә.  
Үз жырым бар  
Минем дә.

Нинди жырмы?  
Ул жырмы? –  
Су ташучы  
Кыз жыры!

## Өстә шул

Беләсезме,  
Мин үсәм!  
Күзгә күренеп үсәм.  
Хәзер инде шүрлеккә дә  
Буем җитә үрелсәм.

Буең җиткәч, рәхәт икән –  
Юк сорап ялынасы.  
Алмагачның алмасын да  
Өзәсең дә аласың.

Тик күккә һич буем җитми,  
Ничек кенә үссәм дә.  
Күк өстә шул, биектә шул  
Ул бөтенесеннән дә.

## Үл бездә эшләде...



Рафис КОРБАН



Балачактан туп-туры балалар әдәбиятына, балалар матбугатына килгән шагыйрь Рафис Корбан да моннан ун ел элек журналның тәүге саннарын эшләүдә катнашты. Кызыклы шигырьләр, әкияти пьесалар язучы әлеге шагыйребез бүген безнең Бәйрәмебез кунагы.





## Чыңгыз башы



**Зиннур Хөснияр,**

«Салават күпере» журналы һәм  
«Таһир-Зөһрә» гәзитенең баш мөхәррире.

### Кадерле дускай!

Мин сине, олуг Бәйрәм уңаеннан, «Салават күпере» журналын оештыручылар һәм аның төгә саннарын чыгаручылар, журналханәдә бүген дә армый-талмый эшләүчеләр белән якыннанрак таныштырырга булдым әле.

Зиннур Хөснияр. Бу аның – әдәби кушаматы. Тулы исем фамилиясе болай: Зиннур Зыятдин улы Хөснетдинов. Дөбъяз ягыннан, ягъни Биектау районының Бикнарат авылыннан. 1961 елның ямьле жәй уртасында туган. Димәк, йолдызнамә буенча Кысла була инде. Мәктәптә укыган вакытларында ук шигырьләр, хикәяләр язган. Казан педагогия институтын (хәзер университет дип атала) тәмамлаган. «Ялкын» журналханәсендә, радиокомитетта, Татарстан китап нәшриятында эшләгән, армиядә хезмәт иткән...

Озын сүзнең кыскасы шул: сине ошбу сәхифәдәгә фотосурәтләр белән танышырга чакырам.

**Шүрәле оныгы Шүрвәли.**



Бар иде яп-яшь чаклар...



Әтием, әнием һәм сеңелем белән.



Армиядә. Ял тәтегән вакыт.





Гомеремнең иң гүзэл мизгеле.



1988 елның бер истәлегедер бу.



Туганнар бергә җыелган мәл. 1988.



Бердәнберләрем: хатыным Нурия,  
кызым Зилә һәм улым Булат.




Көтү көткән бар ла ул...





## Чыңгыз Батын



### Ләбиб Лерон,

«Салават күпере» журналының әдәби бүлек мөхәррире.

Ләбиб абый Леронның чын исеме белән сеңме? Белмәсәң әйтәм, белсәң исеңә төшерәм: Лемон. Тулырак әйтсәк мондый: Лемон Лерон улы Леронов. Сәер яңгырый, әйеме?! Хәер, монысы аның әтисе кушкан исем. Әле әнисе кушкан исем дә бар: Ленарис. Кайсы исеме белән дөшсәләр дә борылып карый Ләбиб абый. Ләбиб дигәннән... Ләбиб – монысын Казан университетында укыган чагында дуслары кушкан. Димәк, без белгән Ләбиб Лерон исеме – әдәби кушамат була инде.

Мәктәптә укыганда сигезенче сыйныфка чаклы аның бер генә хыялы булган – космонавт булу. Шуңа хакта ул «Яшь ленинчы»да (хәзерге «Сабантуй») шигырь дә бастырган. Шуннан соң ул шагыйрь булырга хыялланган...

Тумышы белән Мөслим районынан булса да, ул үзен Актаныш районының Олымән авылынан дип саный. 1961 елда туган. Йолдызлыгы – Чаян. «Яшь ленинчы»да, телевидениедә эшләгән...

Ләбиб абый да – безнең дус. Татарстан телевидениесе аның «Урмандагы тамаша» дигән әкият-пьесасы буенча куелган спектакльне әллә ничә мәртәбә кабатлап күрсәтте инде. «Шүрүлла белән Шүрвәли», «Борчак боткасы» дигән кызыкмызык әкиятләре дә безнең хакта.

**Шүрвәли.**



«Морьяк» Ләбиб әнисе Шәргыя апа белән.

Ләбибкә «техника җенә» кагылган чаклар:



вилсәпидтә...



...күрше малайлары белән матайда. 1978.




...әнисенен энесе Рәстәм абый машинасы анында...



...үзе генә йөрткән Т-40 тракторы янәшәсәндә.






Уйларның уелган мәле.



Ләбиб – студентларның төзелеш отрядында бригадир.



Университетны тәмамлаганнан соң бер айлык армия хезмәтендә.



Шигырьләр укыган чак.



Ләбиб хатыны Фидания, кызлары Айсылу, Ләйлә һәм улы Бәхтияр. 1996.





## Салават күпере



**Фирая Бәдретдин,**  
«Салават күпере» журналының  
баш мөхәррир урынбасары.

«Балачакта укыган китапларыгыздан кайсысы бигрәк тә истә калды?»

Бервакыт Фирая ападан шулай дип сораган идем. Ул уйланып та тормыйча: «Шүрәле», – диде. Габдулла Тукайның бабам турында язган мәшһүр «Шүрәле» әкиятте турында әйтүе инде. Шундый җавап ишеткәч, җанга рәхәт булып китте. Фирая апаны болай да ярата идем, ихтирамым тагын да артты...

Фирая апа Бәдретдин (без аны Фирая Равил кызы Бәдретдинова дип тә белик) Балтач районының Көекбаш авылында (ни кызганыч, бу матур авыл дөньяда юк икән инде) туган. Данлыклы Карадуган мәктәбендә укыган, Казан университетын тәмамлаган, байтак еллар «Яшь ленинчы»да эшләгән... Йолдызлыгы – Кучкар. Туган елы... Әйем лә, әйтмим әле. Минем әби әйтә: «Хатын-кызның яшен сорамайлар...» ди... Бер-бер сәре бардыр инде...

### Шүрвәли.

Көтелмәгән хәбәр (бу хакта Шүрвәли белми иде әле): ошбу елның февралендә Фирая Равил кызы Бәдретдинова әниләребезнең, әбиләр-апаларның, тугаш-сәңелләренәң яраткан журналы «Сәембикә»гә баш мөхәррир булып китте. Без Аны яңа җаваплы эшкә урнашуы белән чын күңелдән котлыйбыз һәм Аңа һәрвакыт уңышлар гына юлдаш булуын телибез!

**«Салават күпере» хезмәткәрләре.**



Алгы рәттәге ике кызчыкның берсе – пионерка Фирая. 1969.



Пионерлагерьга  
Фираяның хәл-әхвәлен  
белергә апасы  
Фәйрүзә, сәңелесе  
Резидә килгән. 1969.



Үсмер чак.



Генерал Фатих Булатов белән очрашу. Сурәттәге иң кечкенә кыз – безнең Фираябыз булып.





Яшь чак – студент чак. 1980.



Ашагыз, аккошларым.




Әнисе Фәүзия, сеңелесе Резидә, кызы Фәрида белән.



Кызчыгы – бөтерчеге Фәрида белән.



Чыңгыз Айтматов



**Фəрит Муллахмәт,**  
«Салават күпере» журналының  
баш рəссамы.

Фəрит абый матур-матур рəсемнəрен элек тə күп ясаган. «Элек» дип, «Салават күпере»ндə эшли башлаганчы ук дип əйтүем инде. Журналханəдə эшлəу дəверендə ул отыры кызып китте: «Салават күпере» саен аның рəсемнəре басыла, өстəвенə, китап нəшриятына китаплар бизəп тапшыра... Үзе генə ясаса бер хəл, башка оста рəссамнарны да «Салават күпере»нə эшкə жигə...

Жай чыкканда мактаныйм əле: Фəрит абый безнең турыда да хəттин күп сурəт ясады. Зиннур абый Хəснияр белəн Лəбиб абый Лерон бергə чыгарган «Шүрəле шаяруы» (1996 ел, № 4-5) китап-журналын да ул бизəдə...

Фəрит абый (Фəрит Ясəви улы Муллахмəтов) 1949 елда Казанда туган. Яңа Бистəдə. Мəктəптəн соң Казан сəнгать училищесын тəмамлаган. Армия сафларында булган. Рəссамнар фондында 20 елдан артык (əйтергə генə ансат, əйемə?) рəссам – бизəүчə булып эшлəгəн. 1993 елның июнендə «Салават күпере» журналханəсенə эшкə килдə...

Йолдызлыгы – Кучкар.

Кыскасы, кадерле дускай, əйдə, Фəрит абыйның гаилə фотоальбомына күз салыйк əле...

**Шүрвəли.**



Əнием Сания, əтием Ясəви, апам Фəридə белəн.



Без биш бала үстек əти-əни белəн...




Ефрейтор булган чаклар.





Училище истәлеге: мин сабакташларыма  
политуку үткәрәм.



Без бу: Фәрит + Әлфия.



Минем кадрделәрем – улларым  
Адель белән Айдар.



Туған-тумачаларым, пләмәшләр белән.



Кече улым Айдар, олы улымның  
хатыны Илдария, оныгым – татлыдан-  
татлы Эмиль.





# Безнекеләр —

Кадерле дускай, ошбу сәхифәдә «Салават күпере»н һәм журнал каршында нәшер ителүче «Таһир-Зөһрә» гәзитен чыгаручы хезмәттәшләребезнең хәзерге һәм бала чактагы, яшь чактагы



**Вакыйф Нуриев,**  
баш мөхәррир урынбасары.


*Таныш бул, нәни дускай: журналыбызның баш мөхәррир урынбасары булып Вакыйф Вәкил улы Нуриев безгә эшкә килде. Моңа хәтле ул «Шәһри Казан», аңарчы «Яшь ленинчы» («Сабантуй») гәзитләрендә эшләгән иде.*

*Туган төбәге – Арча районының Сежә авылы.*

*Без Вакыйфка «Рәхим ит безнең арабызга, бергә-бергә, озын-озак, дустанә эшләргә язсын!» дибез.*




**Рәйсә Юсупова,**  
бүлек мөхәррире.




**Мөнирә Кузиева,**  
компьютер дизайнеры.



**Илсәяр Иксанова,**  
бүлек мөхәррире.



**Ренат Гаффар,**  
бүлек мөхәррире.



**Диләрә Нәүрузова,**  
рәссам-дизайнер.



# үзөбөз неке лэр!


фотосуретлэре бирелде. Ул вакыттагы рәсемнәр астына исемнәрне «юри» куймадык, сиңа бер шөгыл булсын әле дидек. Йә, абый-апаларның бала чакларын, яшь вакытларын ялгышмыйча табып карачы.



**Альбина Зиннәтуллина,**  
гамәли хезмәткәр.



**Гүзәл Сәетова,**  
компьютер операторы.




**Лилия Галәвиева,**  
гамәли хезмәткәр.



**Рәмзия Салих,**  
исәп-хисапчы.



**Нурия Хөснәтдинова,**  
бүлек мөхәррире.







# Бизгә таныш

Мактанып әйтсәк-әйтмәсәк тә син моны үзең дә анык белеп-күреп торасың: журналыбыз битләрендә кызыклы, матур рәсемнәр бик күп, шулай бит?! Аларны «Салават күпере»нә (димәк, синең өчен дә!) безнең дусларыбыз-рәссамнар ясап кына тора.


Уңышлар юлдаш булсын үзегезгә, Бәйрәм бергә-бергә узсын, хөрмәтле дуслар!



Айдар Үтәгән.



Григорий Әйдинов.



Юрий Денисов.



Светлана Привина.



Илдар Нәфиев.



# рәссамнар




**Рушан Шәмсетдин.**




**Илдар Әхмәди.**



**Светлана Ибраһимова.**



**Фәрит Якупов.**



**Иван Воробьев.**



**Надир Әлмиев.**

Журналдагы шаян Шүрәленең төрле халәттәге сурәтләрен Юрий Денисов ясады, авторы күрсәтелмәгән бүтән бизәлешләрне Фәрит Муллахмәт эшләде.

**2-3(120-121) — 2000**

ТАТАРСТАН РЕСПУБЛИКАСЫ МӘГЪЛУМАТ ҺӘМ МАТБУГАТ МИНИСТРЛЫГЫ, ТАТАРСТАН ЯЗУЧЫЛАР БЕРЛЕГЕ ИДАРӘСЕ ҺӘМ РЕДАКЦИЯ ЖУРНАЛЫ 1990 елның март аеннан бирле чыга

“Салават күпере” ежемесячный журнал Министерства информации и печати РТ, правления Союза писателей РТ и редакции. На татарском языке. Основан в 1990 году.

Татарстан Республикасы Мәгълүмат һәм матбугат министрлыгы тарафыннан 96 нчы номер белән төркөлдә

Баш мөхәррир  
**Зиннур ХӘСНИЯР**

Баш мөхәррир  
урынбасары  
Вакийф НУРИЕВ

Бүлек мөхәррире  
Ләбиб ЛЕРОН

Бизәлеш мөхәррире  
Фәрит МУЛЛАХМӘТ

Компьютер дизайны  
Мәнирә КУЗИЕВА

Исәп-хисап бүлеге  
Рәмзия САЛИХ

Тышлыкның 1нче битендә  
Юрий ДЕНИСОВ рәсеме

Адрес редакции:  
420012 г. Казань, ул. Муштары, 14.

«Салават күпере» журналының компьютер үзәгендә жыелды һәм төсләргә бүленде.

«Идел-пресс» полиграфия нәшрият комплексы» дәүләт унитар предприятиясе. Казан, Декабристлар урамы, 2 нче йорт

Производствага бирелде 10.3.2000 ел.  
Басарга кул куелды 13.3.2000 ел.  
Көгазь форматы 84x108 1/16.  
Офсет ысулы белән басыла.  
Тиражы 16467 данә. Заказ Э-88.  
Бәясе килешү буенча.



Гезеда Вәлиева

Акыллы дуc, матур дуc...

Төсләре төрлө-төрлө,  
Сүzlәре тирән серлө.

Дустыр балалар белән,  
Ата-аналар белән.

Әкият сөйлә белә,  
Бәетләр көйлә белә,  
Нәр өйгә ул, үз итәп,  
Елмаеп килеп керә...

Шунча аны балалар  
Сагынып көтәп алалар.  
Дрәталар бигрәк тә.  
Але, исмен кем әйтә?...

